

महाराष्ट्र सुजल व निर्मल अभियानांतर्गत
प्रशासकीय मंजूरी देण्यात आलेल्या पाणी
पुरवठा व मलनिःस्सारण योजनांना
अनुदान वितरीत करण्याबाबत.
सांगोले नगर परिषद, जि. सोलापूर

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: सुनिअ- २०१४/प्र.क्र. ३४०/पापु.२२
गो.ते. हॉस्पिटल संकुल इमारत, लोकमान्य टिळक मार्ग
मंत्रालय, मुंबई ४०० ००१
तारीख: २० जुलै, २०१६

वाचा :

१. शासन निर्णय, पाणी पुरवठा व स्वच्छता विभाग, क्र. सुनिअ २००८/प्र.क्र.१/पापु-२२, दि. २२.१०.२००८
२. शासन निर्णय, पाणी पुरवठा व स्वच्छता विभाग, क्र.सुनिअ २००८/प्र.क्र.१९८/पापु-२२, दि.२३.१२.२००८
३. शासन निर्णय, पाणी पुरवठा व स्वच्छता विभाग, क्र.सुनिअ २०१२/प्र.क्र.१५४/पापु-२२, दि. १५.३.२०१२
४. मुख्य अभियंता, महाराष्ट्र जीवन प्राधिकरण प्रकल्प व्यवस्थापन सल्लागार सेवा, पुणे यांचे पत्र क्र.मु.अ. (प्र.व्य.स.से.) पुणे/तांशा-४/९०२/२०१२, दि.१९.५.२०१२
५. शासन निर्णय, पाणी पुरवठा व स्वच्छता विभाग, क्र.सुनिअ-२०१२/प्र.क्र.६८०/पापु-२२, दि. १९.१२.२०१२
६. मुख्याधिकारी, सांगोले नगर परिषद यांचे पत्र क्र. २०१५/न.पा.सांगोले/कावि-९/आरआर/०२८५/१५, दि.२०.१.२०१६

प्रस्तावना :

दिनांक २२ ऑक्टोबर, २००८ च्या शासन निर्णयान्वये नागरी पाणीपुरवठा, मलनिःसारण, शौचालय बांधकाम व घनकचरा व्यवस्थापनासंदर्भात पर्याप्त, गुणवत्तापूर्ण सेवा, किफायतशीर सेवाशुल्कामध्ये उपलब्ध करून देणे व विविध तांत्रिक, आर्थिक व व्यवस्थापकीय सुधारणा करण्याचे उद्दीष्ट निर्धारित करून महाराष्ट्र सुजल व निर्मल अभियान राबविण्यात येत आहे. राज्यातील सर्व नागरीकांना पाणी पुरवठा व मलनिःसारणाच्या सर्वव्यापक सुविधा निश्चितपणे उपलब्ध करून देणे हा महाराष्ट्र सुजल व निर्मल अभियानाचा मुख्य उद्देश आहे.

२. महाराष्ट्र सुजल व निर्मल अभियानांतर्गत, शासन निर्णय, दिनांक १५.३.२०१२ अन्वये सांगोले शहर पाणी पुरवठा योजनेच्या एकूण रु. ८९.१७ लक्ष किंमतीच्या सुधारणा कामास प्रशासकीय मान्यता देण्यात आली आहे. मुख्य अभियंता, महाराष्ट्र जीवन प्राधिकरण प्रकल्प व्यवस्थापन सल्लागार सेवा, पुणे यांनी संदर्भ क्र.४ अन्वये सदर योजनेच्या रुपये ७९,६०,६३५/- इतक्या निव्वळ किंमतीस तांत्रिक मान्यता दिली आहे. शासन निर्णय, दिनांक १५.३.२०१२ प्रमाणे सांगोले नगर परिषदेने स्वहिश्याची संपूर्ण रक्कम रुपये ८.९२ लक्ष बँक खात्यामध्ये जमा केली

असून त्यानुषंगाने शासन निर्णय, दि. १९.१२.२०१२ अन्वये रुपये ४०.१२ लक्ष अनुदान सांगोले नगर परिषदेस वितरीत करण्यात आले आहे. मुख्याधिकारी, सांगोले नगरपरिषद यांनी संदर्भ क्र. ६ अन्वये एकूण रुपये रु.५३.०९ लक्ष रुपयांचे उपयोगिता प्रमाणपत्र सादर केले आहे. तसेच मंजूर सुधारणा कामे (बिलींग सॉफ्टवेअर चे काम वगळून) १००% पूर्ण झाली असल्याचा भौतिक प्रगती अहवाल सादर केला असून उर्वरित अनुदान वितरीत करण्याची विनंती केली आहे. सदर योजनेच्या कामांकरीता मुख्याधिकारी, सांगोले नगर परिषद यांनी अंदाजपत्रकीय दराने (रु.७७,४५,०६३/-) दिलेले कार्यादेश तसेच मंजूर सुधारणा कामांमधून बिलींग सॉफ्टवेअरचे काम वगळल्याची बाब विचारात घेता, योजनेची सुधारीत किंमत रु.७६,८९,७२९/- येत आहे. त्याप्रमाणे सांगोले शहर पाणी पुरवठा योजनेस अनुज्ञेय असलेल्या रु.६९,२०,७५६/- अनुदानापैकी यापुर्वी वितरीत केलेले अनुदान रक्कम रु.४०,१२,०००/- वजा जाता उर्वरित अनुदान रु.२९,०८,७५६/- सांगोले नगर परिषदेस वितरीत करण्याची बाब शासनाच्या विचाराधिन होती.

शासन निर्णय :-

महाराष्ट्र सुजल व निर्मल अभियानांतर्गत, शासन निर्णय, दि. १५.३.२०१२ अन्वये प्रशासकीय मान्यता देण्यात आलेल्या सांगोले शहर पाणी पुरवठा योजनेच्या सुधारणा कामांकरीता अनुज्ञेय अनुदानापैकी उर्वरित अनुदान रुपये २९,०८,७५६/- (रुपये एकोणतीस लाख आठ हजार सातशे छपन्न फक्त) इतके अनुदान पुढील विवरणानुसार वितरीत करण्यास मान्यता देण्यात येत आहे.

(रक्कम रुपयांत)

शहराचे नांव	योजनेची एकूण किंमत	राज्य शासनाकडून अनुज्ञेय अनुदान (९०%)	नागरी संस्थेने निकषानुसार भरावयाची रक्कम (१०%)	नागरी संस्थेने भरलेली रक्कम	या अगोदर शासनाकडून वितरीत करण्यात आलेले अनुदान	राज्य शासना-कडून आता वितरीत करावयाचे अनुदान
१	२	३	४	५	६	७
सांगोले, जि.सोलापूर	७६,८९,७२९	६९,२०,७५६	७,६८,९७३	८,९२,०००	४०,१२,०००	२९,०८,७५६
एकूण रुपये						२९,०८,७५६

२. सदर योजनेअंतर्गत नागरी स्थानिक स्वराज्य संस्थांना अनुज्ञेय होणाऱ्या सदर अनुदानावरील खर्च मागणी क्रमांक वाय-२, २२१५, पाणी पुरवठा व स्वच्छता, ०१ पाणी पुरवठा १९२, स्थानिक संस्था, नगर पालिका इत्यादींना सहाय्य - राज्य योजना - (०२) (०२) नगरपालिकांच्या (स्थानिक संस्था) पाणी पुरवठा व जलनिःस्सारण योजनांसाठी सहाय्यक अनुदान (२२१५ १६४७), ३१ सहाय्यक अनुदान (वेतनेतर) या लेखाशिर्षाखाली करण्यात आलेल्या तरतूदीतून भागविण्यात यावा. संचालक, पाणी व स्वच्छता सहाय्य संस्था यांनी सदर लेखाशिर्षाखाली शासनाकडून उपलब्ध करून दिलेल्या अनुदानातून उक्त विवरणपत्रातील नमूद स्तंभ क्रमांक ७ मध्ये दर्शविल्याप्रमाणे

संबंधित नागरी स्थानिक स्वराज्य संस्थांना अनुदान वितरीत करावे, तसेच अनुदानाच्या या वितरणाचे स्वतंत्र लेखे ठेवावेत.

३. संबंधित नागरी स्थानिक स्वराज्य संस्थेने योजनेसाठी स्वतंत्र लेखे ठेवावेत आणि योजनेचा प्रगती अहवाल व उपयोगीता प्रमाणपत्रे नियमितपणे वेळोवेळी शासनास सादर करावी.

४. महाराष्ट्र सुजल व निर्मल अभियानांतर्गत शासकीय अनुदान प्राप्त करून घेण्यासाठी संबंधित नागरी संस्थानी शासन निर्णय, पाणी पुरवठा व स्वच्छता विभाग क्रमांक- नापापु २००८/प्र.क्र.१/पापु-२२ दिनांक २२ ऑक्टोबर, २००८ मधील तरतूदीचा अवलंब करणे आवश्यक राहिल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०७२०१२०६४५६१२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्र.ल.चक्रे)

कार्यासन अधिकारी, महाराष्ट्र शासन

प्रत,

- मा.मंत्री, पाणी पुरवठा व स्वच्छता विभाग यांचे खाजगी सचिव.
- प्रधान सचिव पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
- सदस्य सचिव, महाराष्ट्र जीवन प्राधिकरण, मुंबई.
- महालेखापाल १ -मुंबई/नागपूर.
- संचालक, नगरपालिका प्रशासन संचालनालय, मुंबई.
- विभागीय आयुक्त, महसूल विभाग, पुणे
- जिल्हाधिकारी, सोलापूर
- संचालक (वित्त), महाराष्ट्र जीवन प्राधिकरण, सिडको भवन, बेलापूर, नवी मुंबई.
- संचालक, पाणी व स्वच्छता सहाय्य संस्था, सिडको भवन, बेलापूर, नवी मुंबई.
- मुख्य अभियंता, महाराष्ट्र जीवन प्राधिकरण प्रकल्प व्यवस्थापन सल्लागार सेवा, पुणे
- अध्यक्ष/मुख्याधिकारी, सांगोले नगरपरिषद, जि. सोलापूर
- जिल्हा कोषागार अधिकारी, सोलापूर
- जिल्हा प्रकल्प अधिकारी, (नगरपालिका) जिल्हाधिकारी कार्यालय, सोलापूर
- वित्त विभाग/नियोजन विभाग, मंत्रालय, मुंबई.
- कक्ष अधिकारी, पापु.०४, पापु.२०, पापु.२४, पाणी पुरवठा व स्वच्छता विभाग, मंत्रालय, मुंबई.
- निवडनस्ती, पापु-२२.